

മധുരമായ കുട്ടികളെ, വിശാലബുദ്ധിയുള്ളവരായി മാറി മുഴുവൻ വിശ്വത്തിനെയും ദുഃഖധാമത്തിൽനിന്നും സുഖധാമം, പതീതത്തിൽനിന്നും പാവനമാക്കുവാനുള്ള സേവനം ചെയ്യണം, തന്റെ സമയം സംരക്ഷിക്കണം, പാഴാക്കികളയരുത്.

ചോദ്യം:- ഈ ജ്ഞാനമാർഗ്ഗത്തിൽ ആരാണ് ആരോഗ്യവാൻ, ആരാണ് ആരോഗ്യമില്ലാത്തവൻ ?

ഉത്തരം:- വിചാരസാഗര മഥനം ചെയ്ത് ജീവിതത്തിൽ രമണീയതയുടെ അനുഭവം ചെയ്യുന്നവരാണ് ആരോഗ്യവാൻ, ആർക്കെന്നോ വിചാരസാഗരമഥനം നടക്കാത്തത് അവരാണ് അനാരോഗ്യവാൻ. പശു ഭക്ഷണം കഴിച്ച ശേഷം ആ ഭക്ഷണത്തെ ദിവസം മുഴുവനും അയവിറക്കിക്കൊണ്ടിരിക്കുന്നു, വായ് ചലിച്ചു കൊണ്ടിരിക്കുന്നു. വായ ചലിക്കുന്നില്ലായെങ്കിൽ മനസ്സിലാക്കും എന്തോ രോഗമുണ്ട്, ഇവിടെയും അങ്ങനെയാണ്.

ഓം ശാന്തി. മധുരമധുരമായ കാണാതെ പോയി കണ്ടുകിട്ടിയ കുട്ടികൾ റിഫ്രഷാകുവാൻ വേണ്ടിയാണ് പരിധിയില്ലാത്ത അച്ഛന്റെ അടുത്തേക്ക് വരുന്നത്. കാരണം കുട്ടികൾക്കറിയാം പരിധിയില്ലാത്ത അച്ഛനിൽ നിന്നും പരിധിയില്ലാത്ത വിശ്വത്തിന്റെ ചക്രവർത്തി പദവി ലഭിക്കുന്നു. ഇത് ഒരിക്കലും മറക്കരുത്. ഇത് സദാ ഓർമ്മയിൽ വെയ്ക്കുകയാണെങ്കിൽ കുട്ടികൾക്ക് അപാര സന്തോഷമുണ്ടാകും. ബാബ ഉണ്ടാക്കിത്തന്നിരിക്കുന്ന ഈ ബാഡ്ജ് നടക്കുമ്പോഴും ചുറ്റിക്കറങ്ങുമ്പോഴും ഇടയ്ക്കിടയ്ക്ക് നോക്കിക്കൊണ്ടിരിക്കണം. ആഹാ! ഭഗവാന്റെ ശ്രീമത്തിലൂടെ നമ്മൾ ഇങ്ങനെയാകിക്കൊണ്ടിരിക്കുകയാണ്. ബാഡ്ജ് കണ്ടുകൊണ്ട് ബാബ ബാബ എന്നു പറഞ്ഞുകൊണ്ടിരിക്കൂ. എങ്കിൽ സദാ സ്മൃതി ഉണ്ടാകും. ഞങ്ങൾ ബാബയിലൂടെ ഇവർ (ലക്ഷ്മി-നാരായണൻ) ആയിക്കൊണ്ടിരിക്കുന്നു. എങ്കിൽ ബാബയുടെ ശ്രീമത്തനുസരിച്ച് നടക്കണം. മധുരമായ കുട്ടികൾക്ക് വളരെ വിശാലമായ ബുദ്ധിയുണ്ടാകണം. മുഴുവൻ ദിവസവും സേവനത്തിന്റെ വിചാരം നടന്നുകൊണ്ടിരിക്കണം. സേവനം ചെയ്യാതെ ഇരിക്കാൻ സാധിക്കാത്ത കുട്ടികളെ ആണ് ബാബയ്ക്ക് ആവശ്യം. നിങ്ങൾ കുട്ടികൾ മുഴുവൻ വിശ്വത്തിലും വലയം ചെയ്യണം, അതായത് പതീതലോകത്തെ പാവനമാക്കണം. മുഴുവൻ വിശ്വത്തെ ദുഃഖധാമത്തിൽ നിന്നും സുഖധാമമാക്കണം. നല്ല വിദ്യാർത്ഥികളെ കാണുമ്പോൾ ടീച്ചറും പഠിപ്പിക്കാൻ ലഹരിയുണ്ടാകുന്നു. നിങ്ങളിപ്പോൾ വിദ്യാർത്ഥിയായിരിക്കുന്നതിനോടൊപ്പം വളരെ ഉയർന്ന ടീച്ചറായിരിക്കുകയാണ്. എത്ര നല്ല ടീച്ചറാണോ അത്രത്തോളം വളരെയധികം പേരെ തനിക്ക് സമാനമാക്കും. ഒരിക്കലും ക്ഷീണിക്കുകയില്ല. ഈശ്വരീയ സേവനത്തിൽ വളരെയധികം സന്തോഷമുണ്ട്. ബാബയുടെ സഹായം ലഭിക്കുന്നു. ഇതു വളരെ വലിയ പരിധിയില്ലാത്ത വ്യാപാരവുമാണ്. വ്യാപാരികളായിട്ടുള്ളവരാണ് ധനവാനാകുന്നത്. അവർ ഈ ജ്ഞാനമാർഗ്ഗത്തിലും കൂടുതലായി കൂതിക്കുന്നു. ബാബയും പരിധിയില്ലാത്ത വ്യാപാരിയല്ലേ. കച്ചവടം വളരെ ഫസ്റ്റ് ക്ലാസ്സ് ആണ്, എന്നാൽ ഇതിൽ വളരെ സാഹസം ധാരണ ചെയ്യേണ്ടതായിട്ടുണ്ട്. പുതിയ പുതിയ കുട്ടികൾക്ക് പഴയവരേക്കാൾ പുരുഷാർത്ഥത്തിൽ മുന്നോട്ടു പോകാൻ സാധിക്കും. ഓരോരുത്തർക്കും വ്യക്തിഗത ഭാഗ്യമുണ്ട്, അപ്പോൾ പുരുഷാർത്ഥവും ഓരോരുത്തരും വ്യക്തിഗതമായി ചെയ്യണം. തന്റെ പൂർണ്ണമായ പരിശോധന നടത്തണം. ഇങ്ങനെ പരിശോധന ചെയ്യുന്നവർ പൂർണ്ണമായും രാത്രിയും പകലും പുരുഷാർത്ഥത്തിൽ മുഴുകും. അവർ പറയും- ഞങ്ങൾ എന്തിന് ഞങ്ങളുടെ സമയം വ്യർത്ഥമാക്കണം, എത്ര സാധിക്കുന്നുവോ സമയത്തെ സംരക്ഷിക്കണം. തന്നോട് പക്കാ പ്രതിജ്ഞയെടുക്കുന്നു, ഞങ്ങൾ ബാബയെ ഒരിക്കലും മറക്കുകയില്ല. സ്കോളർഷിപ്പെടുത്തിട്ടേ വിടൂ. ഇങ്ങനെയുള്ള കുട്ടികൾക്ക് പിന്നെ സഹായവും ലഭിക്കുന്നു. ഇങ്ങനെയുള്ള പുതിയ പുതിയ പുരുഷാർത്ഥി കുട്ടികളെ നിങ്ങൾക്ക് കാണാൻ സാധിക്കും, സാക്ഷാത്കാരം ചെയ്തുകൊണ്ടിരിക്കുന്നു. ആരംഭത്തിൽ സംഭവിച്ചതുപോലെ അവസാനവും കാണുവാൻ സാധിക്കും. എത്രത്തോളം സമീപത്തേക്കെത്തിച്ചേരുന്നുവോ അത്രത്തോളം സന്തോഷത്തിൽ നൂത്തം വെയ്ക്കുവാൻ തുടങ്ങും. അവിടെ രക്തചൊരിച്ചിലിന്റെ കളികളും നടക്കും.

നിങ്ങൾ കുട്ടികളുടെ ഈശ്വരീയ മത്സരം നടന്നുകൊണ്ടിരിക്കുകയാണ്. എത്രത്തോളം മുന്നോട്ട് ഓടിക്കൊണ്ടിരിക്കുന്നുവോ അത്രത്തോളം പുതിയ ലോകത്തിന്റെ ദൃശ്യങ്ങൾ സമീപത്തേക്ക് വന്നുകൊണ്ടിരിക്കും. സന്തോഷം വർദ്ധിച്ചുകൊണ്ടിരിക്കും. ഈ ദൃശ്യങ്ങൾ സമീപത്ത് കാണാൻ സാധിക്കാത്തവർക്ക് സന്തോഷവും ഉണ്ടാവുകയില്ല. ഇപ്പോൾ കലിയുഗീ ലോകത്തോട് വൈരാഗ്യവും സത്യയുഗീ പുതിയ ലോകത്തോട് വളരെ സ്നേഹവും ഉണ്ടാകണം. ശിവബാബയെ ഓർമ്മയുണ്ടെങ്കിൽ സ്വർഗ്ഗത്തിന്റെ ആസ്തിയും ഓർമ്മയിലുണ്ടായിരിക്കും. സ്വർഗ്ഗമാകുന്ന ആസ്തി ഓർമ്മയിലുണ്ടെങ്കിൽ ശിവബാബയും ഓർമ്മയിലുണ്ടായിരിക്കും. ഇപ്പോൾ നിങ്ങൾ കുട്ടികൾക്കറിയാം, ഞങ്ങൾ സ്വർഗ്ഗത്തിലേക്ക് പോവുകയാണ്

ണ്. പാദം നരകത്തിന്റെ വശത്തേക്കാണ്, ശിരസ്സ് സ്വർഗ്ഗത്തിന്റെ വശത്തേക്കാണ്. ഇപ്പോൾ ചെറിയവർ വലിയവർ, സർവ്വരുടെയും വാനപ്രസ്ഥ അവസ്ഥയാണ്. ബാബയ്ക്ക് ഈ ലഹരിയുണ്ട്, ആഹാ! ഞാൻ പോയിട്ട് ഈ ബാല കൃഷ്ണനാകും. ഇതിനു വേണ്ടി പെൺകുട്ടികൾ നേരത്തെ തന്നെ സമ്മാനങ്ങളും അയച്ചുകൊണ്ടിരിക്കുന്നു. പൂർണ്ണമായ നിശ്ചയമുള്ള ഗോപികമാർ സമ്മാനങ്ങൾ അയയ്ക്കുന്നു, അവർക്ക് അതീന്ദ്രിയ സുഖത്തിന്റെ അനുഭവം ഉണ്ടാകുന്നു. ഞങ്ങൾ അമരലോകത്തിൽ ദേവതകളാകും. കല്പം മുമ്പ് ഞങ്ങൾ തന്നെ ആയിരുന്നു. പിന്നെ ഞങ്ങൾ 84 പുനർജന്മങ്ങൾ എടുത്തു. ഈ കരണം മറിയൽ ഓർമ്മയിൽ ഉണ്ടെങ്കിൽ തന്നെ അഹോ സൗഭാഗ്യം - സദാ അളവറ്റ സന്തോഷത്തിലിരിക്കൂ. വലിയ ലോട്ടറി ലഭിക്കുന്നു. അയ്യായിരം വർഷങ്ങൾക്കു മുമ്പും നമ്മൾ രാജ്യഭാഗ്യം നേടിയിരുന്നു, വീണ്ടും നാളെ നേടും. ഡ്രാമയിൽ എഴുതപ്പെട്ടിട്ടുണ്ട്. കല്പം മുമ്പ് ജന്മം എടുത്തിരുന്നതുപോലെ ജന്മമെടുക്കും. അവർ തന്നെ നമ്മളുടെ അച്ഛനും അമ്മയും ആകും. കൃഷ്ണന്റെ അച്ഛനായിരുന്ന ആൾ വീണ്ടും അച്ഛനാകും. ഇങ്ങനെയിങ്ങനെ മുഴുവൻ ദിവസവും വിചാരസാഗര മഥനം ചെയ്തുകൊണ്ടിരുന്നാൽ വളരെ രമണീകതയിലിരിക്കാൻ സാധിക്കും. വിചാരസാഗരമഥനം ചെയ്യുന്നില്ല എങ്കിൽ അർത്ഥം ആരോഗ്യമില്ലാത്ത വനാണ്. പശു ഭോജനം കഴിച്ചിട്ട് മുഴുവൻ ദിവസവും അയവിറക്കിക്കൊണ്ടിരിക്കുന്നു. വായ ചലിച്ചുകൊണ്ടിരിക്കുന്നു. വായ ചലിക്കുന്നില്ലായെങ്കിൽ മനസ്സിലാക്കാം പശുവിന് രോഗമുണ്ട്, ഇവിടെയും അങ്ങനെയാണ്.

പരിധിയില്ലാത്ത അച്ഛനും ജേഷ്ഠനും രണ്ടുപേർക്കും മധുരമധുരമായ കുട്ടികളോട് വളരെ സ്നേഹമുണ്ട്, എത്ര സ്നേഹത്തോടെയാണ് പഠിപ്പിക്കുന്നത്. കറുത്തവരിൽ നിന്നും വെളുത്തവരാകുന്നു. എങ്കിൽ കുട്ടികളുടെ സന്തോഷത്തിന്റെ ഡിഗ്രി കയറണം. ഓർമ്മയുടെ യാത്രയിലൂടെ ഡിഗ്രി കയറും. ബാബ കല്പകല്പം വളരെ സ്നേഹത്തോടെ പ്രിയപ്പെട്ട സേവനം ചെയ്യുന്നു. അഞ്ച് തത്വങ്ങൾ സഹിതം സർവ്വതിനെയും പാവനമാക്കുന്നു. എത്ര വലിയ പരിധിയില്ലാത്ത സേവനമാണ്. ബാബ വളരെ സ്നേഹത്തോടെ കുട്ടികൾക്ക് പഠിപ്പും നല്കിക്കൊണ്ടിരിക്കുന്നു. കാരണം കുട്ടികളെ പരിവർത്തനപ്പെടുത്തുക എന്നത് അച്ഛൻ അല്ലെങ്കിൽ ടീച്ചറിന്റെ ജോലിയാണ്. അച്ഛന്റേതാണ് ശ്രേഷ്ഠമത്ഥം (ശ്രീമത്ത്), ഇതിലൂടെ ശ്രേഷ്ഠരാകും. എത്രത്തോളം സ്നേഹത്തോടെ ഓർമ്മിക്കുന്നുവോ അത്രത്തോളം ശ്രേഷ്ഠരാകും. ഞങ്ങൾ ശ്രീമത്തനു സരിച്ച് നടക്കുകയാണോ അല്ലെങ്കിൽ സ്വന്തം മതമനുസരിച്ച് നടക്കുകയാണോ എന്ന് ചാർട്ടിൽ എഴുതണം. ശ്രീമത്തനുസരിച്ച് നടക്കുന്നതിലൂടെ മാത്രമേ നിങ്ങൾ ശരിയായവരാകൂ. എത്രത്തോളം ബാബയോട് പ്രീതബുദ്ധിയുണ്ടോ അത്രത്തോളം ഗുപ്തസന്തോഷമുണ്ടാകും കൂടാതെ ഉയർന്നവരാകും. ഇത്രത്തോളം അപാരസന്തോഷം ഞങ്ങൾക്കുണ്ടോ! തന്റെ ഹൃദയത്തോട് ചോദിക്കണം. ബാബയെ ഇത്രത്തോളം സ്നേഹിക്കുന്നുണ്ടോ! സ്നേഹിക്കുക എന്നാൽ ഓർമ്മിക്കുക എന്നാണ്. ഓർമ്മിക്കുന്നതിലൂടെയാണ് സദാ ആരോഗ്യവാനും, സദാ സമ്പന്നനാകുന്നത്. ആരുടെയും ഓർമ്മ വരാത്തരീതിയിൽ പുരുഷാർത്ഥം ചെയ്യണം. ഒരേ ഒരു ശിവബാബയുടെ മാത്രം ഓർമ്മയുണ്ടാകണം, സ്വദർശനചക്രം കറങ്ങിക്കൊണ്ടിരിക്കണം. അപ്പോൾ പ്രാണൻ ശരീരത്തിൽ നിന്നു വിടണം. ഒരേ ഒരു ശിവബാബ രണ്ടാമതൊരാളില്ല. ഇതാണ് അന്തിമമന്ത്രം അഥവാ വശീകരണ മന്ത്രം, രാവണന്റെമേൽ ജയിക്കുന്നതിനുള്ള മന്ത്രം.

ബാബ മനസ്സിലാക്കി തരുന്നു, മധുരമായ കുട്ടികളെ, ഇത്രയും കാലം നിങ്ങൾ ദേഹാഭിമാനത്തിലാണ് ഇരുന്നത്, ഇപ്പോൾ ദേഹീ-അഭിമാനയാകുന്നതിനുള്ള പ്രാക്ടീസ് ചെയ്യൂ. ദൃഷ്ടിയുടെ പരിവർത്തനം ഉണ്ടാകുന്നത് തന്നെയാണ് നിശ്ചയബുദ്ധിയുടെ അടയാളം. എല്ലാ ദേഹത്തിന്റെ സംബന്ധങ്ങളെയും മറന്ന് തന്നെ ഈശ്വരീയ വിദ്യാർത്ഥി എന്ന് മനസ്സിലാക്കൂ, ആത്മാക്കൾ സഹോദരങ്ങളാണ് എന്ന ദൃഷ്ടിയുണ്ടാകണം, അപ്പോളേ ബ്രഹ്മാകുമാർ, ബ്രഹ്മാകുമാരി സഹോദരീ-സഹോദരന്മാരാണ് എന്ന ദൃഷ്ടി പക്കാ ആവുകയുള്ളൂ. അതിരാവിലെ എഴുന്നേറ്റ് ബാബയെ ഓർമ്മിക്കൂ. ഉറക്കം വന്നു എങ്കിൽ സമ്പാദ്യത്തിൽ നഷ്ടമുണ്ടാകും. അമൃതവേളയിൽ എഴുന്നേറ്റ് ബാബയോട് മധുരമധുരമായ ആത്മീയ സംഭാഷണം ചെയ്യൂ- ബാബാ അങ്ങ് ഞങ്ങളെ എന്തിൽനിന്നും എന്താക്കി, ബാബാ അങ്ങയുടെ അതിശയമാണ്, ബാബാ അങ്ങ് ഞങ്ങൾക്ക് അളവറ്റ ഖജനാവ് നല്കുന്നു, വിശ്വത്തിന്റെ അധികാരികളാക്കുന്നു! ബാബാ ഞങ്ങൾക്ക് അങ്ങയെ ഒരിക്കലും മറക്കാൻ സാധിക്കില്ല. ഭോജനം കഴിക്കുമ്പോൾ, ജോലികളൊക്കെ ചെയ്യുമ്പോൾ ബാബാ അങ്ങയെ മാത്രം ഓർമ്മിക്കും. ഇങ്ങനെ ഇങ്ങനെ പ്രതിജ്ഞകൾ ചെയ്ത് പിന്നെ ഓർമ്മ പക്കാ ആയിത്തീരും. വളരെ പ്രിയപ്പെട്ട ബാബ സർവ്വജ്ഞനാണ്, ആനന്ദപൂർണ്ണനാണ്. നമ്പർവൺ പതീതത്തിൽ നിന്ന് ഞങ്ങളെ നമ്പർവൺ പാവനമാക്കുന്നു. മധുരമധുരമായ ബാബയുടെ ഓർമ്മയിൽ ഇരുന്ന് ഗദ്ഗദമുണ്ടാകണം, മതി. ബ്രഹ്മാബാബക്ക് ഇങ്ങനെ ഓർമ്മിച്ച് വളരെ ഉള്ളിൽ സന്തോഷമുണ്ടാകാറുണ്ട്, ആഹാ! ഞാൻ ബ്രഹ്മാവിൽ നിന്ന് വിഷ്ണുവാകും! പിന്നെ 84 ജന്മങ്ങൾക്കു ശേഷം ബ്രഹ്മാവാകും! പിന്നെ ബാബ വിഷ്ണുവാകും. പിന്നെ പകുതി കല്പത്തിനു ശേഷം രാവണൻ പതീതമാക്കും! എത്ര അത്ഭുതകരമായ ഡ്രാമ

യാണ്! ഇത് സ്മരിച്ച് സദാ ഹർഷിതമായിരിക്കുന്നുണ്ടോ! ശിവബാബ എത്ര യോഗ്യതയുള്ളവരാക്കുന്നു. ആഹാ ! ഭാഗ്യം ആഹാ! ഈ രീതിയിൽ വിചാരം ചെയ്ത് പൂർണ്ണമായ ലഹരിയിൽ ഇരിക്കണം. ആഹാ! ഞങ്ങൾ സ്വർഗ്ഗത്തിന്റെ അധികാരികളാവുന്നു. ഞങ്ങൾ വളരെ നന്നായി സേവനം ചെയ്യുന്നുണ്ട് എന്നതിൽ മാത്രം തൃപ്തരായിരിക്കരുത്. ആദ്യം തന്റെ ഗുപ്തസേവനം (ഓർമ്മയുടെ) ചെയ്തുകൊണ്ടിരിക്കൂ. അശരീരിയാകുന്നതിനുള്ള അഭ്യാസം ചെയ്യണം, ഇതിലൂടെയാണ് നിങ്ങളുടെ മംഗളം ഉണ്ടാകേണ്ടത്. അഭ്യാസമായി തീരുന്നതിലൂടെ ഇടയ്ക്കിടക്ക് നിങ്ങൾ അശരീരിയായിത്തീരും. ഇന്ന് ബാബ പ്രത്യേകിച്ച് ഇതിൻ മേൽ പ്രാധാന്യം നൽകുന്നു. ഈ അഭ്യാസം ആരാണ് ചെയ്യുന്നത് അവർക്ക് കർമ്മാതീത അവസ്ഥയെ നേടാൻ സാധിക്കും. കൂടാതെ ഉയർന്ന പദവി നേടാൻ സാധിക്കും. ഈ അവസ്ഥയിൽ ഇരുന്നിരുന്ന് ബാബയെ ഓർമ്മിച്ച് വീട്ടിലേക്ക് പോകണം. ഓരോ ദിവസം കഴിയുന്നതോടും ഓർമ്മയുടെ ചാർട്ട് മുന്നോട്ടുയരണം. തമോപ്രധാനത്തിൽ നിന്നും എത്ര ശതമാനം സതോപ്രധാനമായി എന്നു നോക്കണം. ആർക്കും ദുഃഖം നൽകുന്നില്ലല്ലോ? ഒരു ദേഹധാരിയിലും ബുദ്ധി കൂടുങ്ങിയിട്ടില്ലല്ലോ? ബാബയുടെ സന്ദേശം എത്ര പേർക്ക് നൽകുന്നുണ്ട്? ഇങ്ങനെ ചാർട്ട് വെയ്ക്കു എങ്കിൽ വളരെ ഉന്നതിയുണ്ടാകും.

അടുത്ത മുറളി:-

ഇന്ന് നിങ്ങൾ കുട്ടികൾക്ക് സങ്കല്പം, വികല്പം, നി:സങ്കല്പത്തെയും കർമ്മം, അകർമ്മം, വികർമ്മത്തെയും കുറിച്ച് മനസ്സിലാക്കി തരുന്നൂ. എത്ര കാലം നിങ്ങൾ ഇവിടെ ഉണ്ടോ അത്രയും നിങ്ങൾക്ക് സങ്കല്പം തീർച്ചയായും ഉണ്ടാകും. സങ്കല്പം ധാരണ ചെയ്യാതെ ഒരു മനുഷ്യനും ഒരു നിമിഷം പോലും ഇരിക്കാൻ സാധിക്കില്ല. ഈ സങ്കല്പം ഇവിടെയും നടക്കുന്നു, സത്യയുഗത്തിലും നടക്കുന്നു കൂടാതെ അജ്ഞാന കാലത്തിലും നടക്കുന്നു. എന്നാൽ ജ്ഞാനത്തിൽ വന്ന ശേഷം സങ്കല്പം സങ്കല്പമാകുന്നില്ല, കാരണം നിങ്ങൾ പരമാത്മാവിന്റെ സേവനാർത്ഥം നിമിത്തമായിരിക്കുകയാണ്, അപ്പോൾ യജ്ഞാർത്ഥം എന്തു സങ്കല്പമാണോ നടക്കുന്നത് ആ സങ്കല്പം സങ്കല്പമല്ല അത് നി:സങ്കല്പമാണ്. ബാക്കി പ്രയോജനമില്ലാത്ത സങ്കല്പങ്ങൾ നടക്കുന്നത്, അതായത് കലിയുഗീ ലോകത്തിന്റെയും കലിയുഗീ മിത്രസംബന്ധികളെയും പ്രതി നടക്കുന്നതിനെ വികല്പം എന്നു പറയുന്നു. അതിലൂടെ വികർമ്മമാണ് ഉണ്ടാകുന്നത്. കൂടാതെ വികർമ്മങ്ങൾ കാരണം ദുഃഖം പ്രാപ്തമാകുന്നു. ബാക്കി യജ്ഞത്തെ പ്രതി അഥവാ ഈശ്വരീയ സേവനത്തെ പ്രതി സങ്കല്പം നടക്കുന്നത് നി:സങ്കല്പമായിത്തീരുന്നു. സർവ്വരെ പ്രതി ശുദ്ധ സങ്കല്പങ്ങൾ നടക്കട്ടെ. നോക്കൂ, ബാബ ഇവിടെയിരിക്കുന്നു നിങ്ങൾ കുട്ടികളെ സംരക്ഷിക്കുവാൻ വേണ്ടി അപ്പോൾ ഈ സേവനം ചെയ്യുന്നതിനു വേണ്ടി അച്ഛന്റെയും അമ്മയുടെയും സങ്കല്പം തീർച്ചയായും നടക്കുന്നു എന്നാൽ ഈ സങ്കല്പം സങ്കല്പമല്ല, ഇതിലൂടെ വികർമ്മമുണ്ടാകുകയില്ല എന്നാൽ ആർക്കെങ്കിലും വികാരി സംബന്ധങ്ങളെ പ്രതി സങ്കല്പം നടക്കുന്നുവെങ്കിൽ അവ തീർച്ചയായും വികർമ്മമാകുന്നു. ബാബ നിങ്ങളോട് പറയുന്നു- മിത്ര സംബന്ധികളുടെ സേവനം ചെയ്തുകൊള്ളൂ. എന്നാൽ അലൗകിക ഈശ്വരീയ ദൃഷ്ടിയിലൂടെ ചെയ്യൂ. ആ മോഹത്തിന്റെ ബന്ധനമുണ്ടാകരുത്. അനാസക്തമായിരുന്ന് തന്റെ കടമകൾ നിറവേറ്റൂ എന്നാൽ ആരെങ്കിലും ഇവിടെയിരുന്നിട്ട്, കർമ്മസംബന്ധത്തിലായിട്ടും അവരിൽ നിന്ന് മുക്തമാകാൻ സാധിക്കുന്നില്ലായെങ്കിൽ ബാബയുടെ കൈ ഉപേക്ഷിച്ച് പോകരുത്. ബാബയുടെ കൈപിടിച്ചിരുന്നാൽ എന്തെങ്കിലും പദവി പ്രാപ്തമാകും. എന്നിൽ എന്തു വികാരമാണുള്ളത്! എന്ന് ഓരോരുത്തർക്കും തന്നെക്കുറിച്ചറിയാം. അഥവാ ആരിലെങ്കിലും ഒരു വികാരമെങ്കിലും ഉണ്ടെങ്കിൽ അവർ തീർച്ചയായും ദേഹാഭിമാനിയായിരിക്കും, ആരിലാണോ വികാരങ്ങളില്ലാത്തത് അവരാണ് ദേഹി-അഭിമാനി. ആരിലെങ്കിലും എന്തെങ്കിലും വികാരങ്ങളുണ്ടെങ്കിൽ അവർക്ക് തീർച്ചയായും ശിക്ഷ അനുഭവിക്കേണ്ടിവരും. ആരാണോ വികാരങ്ങളില്ലാതിരിക്കുന്നത് അവർ ശിക്ഷകളിൽ നിന്നും മുക്തമായിത്തീരും. നോക്കൂ ചില ചില കുട്ടികളിൽ കാമമില്ല, ക്രോധമില്ല, ലോഭമില്ല, മോഹമില്ല. അവർക്ക് വളരെ നന്നായി സേവനം ചെയ്യാൻ സാധിക്കും. അവർക്ക് വളരെ ജ്ഞാന വിജ്ഞാനമയ അവസ്ഥയാണ്, അവർക്ക് നിങ്ങൾ സർവ്വരും വോട്ടു ചെയ്യും. ഞാനെങ്ങനെയോണോ മനസ്സിലാക്കുന്നത് അതുപോലെ നിങ്ങൾ സർവ്വരും മനസ്സിലാക്കുന്നു. നല്ലവർക്ക് സർവ്വരും നല്ല വോട്ടു നൽകും. ആരിലെങ്കിലും എന്തെങ്കിലും വികാരം ഉണ്ടെങ്കിൽ അവർക്ക് സേവനം ചെയ്യാൻ സാധിക്കില്ല. ഇത് നിശ്ചയപ്പെടുത്തണം. ആരാണോ വികാരങ്ങളിൽനിന്ന് മുക്തമായിരിക്കുന്നത് അവർക്ക് സേവനം ചെയ്ത് മറ്റുള്ളവരെ തനിക്ക് സമാനമാക്കാൻ സാധിക്കും. അതുകൊണ്ട് തന്റെ മേൽ വളരെയധികം ശ്രദ്ധ വെയ്ക്കണം. വികാരങ്ങളുടെ മേൽ പൂർണ്ണമായും ജയിക്കണം. വികല്പങ്ങളുടെ മേൽ പൂർണ്ണമായും ജയിക്കണം. ഈശ്വരാർത്ഥമുള്ള സങ്കല്പങ്ങളെ നി:സങ്കല്പം എന്നു പറയുന്നു.

വാസ്തവത്തിൽ നി:സങ്കല്പത എന്നത് സങ്കല്പങ്ങൾ ഇല്ലാത്ത അവസ്ഥയാണ്, സുഖദുഃഖത്തിൽ നിന്ന്

വേറിട്ട അവസ്ഥയാണ്. അത് അന്തിമത്തിൽ കണക്കുകളെല്ലാം അവസാനിപ്പിച്ച് പോകുമ്പോഴാണ് നിങ്ങൾക്ക് ഉണ്ടാകുന്നത്, അവിടെ സുഖ ദുഃഖത്തിൽ നിന്ന് വേറിട്ട അവസ്ഥയിൽ ആയിരിക്കും. ഒരു സങ്കല്പവുമുണ്ടാകുകയില്ല. അപ്പോൾ കർമ്മം അകർമ്മം രണ്ടിനേക്കാൾ ഉപരി അകർമ്മി അവസ്ഥയിൽ ഇരിക്കും. ഇവിടെ നിങ്ങൾക്ക് തീർച്ചയായും സങ്കല്പം ഉണ്ടാകും. കാരണം നിങ്ങൾ മുഴുവൻ ലോകത്തെ ശുദ്ധമാക്കാനായി നിമിത്തമായിരിക്കുകയാണ്. അപ്പോൾ അതിനുവേണ്ടി നിങ്ങളുടെ ശുദ്ധസങ്കല്പം തീർച്ചയായും നടക്കും. സത്യയുഗത്തിൽ ശുദ്ധ സങ്കല്പം നടക്കുന്നതു കാരണം സങ്കല്പം സങ്കല്പമല്ല, കർമ്മം ചെയ്താലും കർമ്മം ഉണ്ടാകുന്നില്ല അതിനെ അകർമ്മം എന്നു പറയുന്നു. ഇപ്പോൾ ഈ കർമ്മം അകർമ്മം വികർമ്മത്തിന്റെ ഗതിയേക്കുറിച്ച് ബാബ മനസ്സിലാക്കിത്തരുന്നു. വികർമ്മങ്ങളിൽ നിന്നും മോചിപ്പിക്കുന്നത് ഒരേയൊരു ബാബയാണ്. ബാബ ഈ സംഗമയുഗത്തിൽ നിങ്ങളെ പഠിപ്പിച്ചുകൊണ്ടിരിക്കുന്നു. അതുകൊണ്ട് കുട്ടികൾ തന്റെമേൽ വളരെ ശ്രദ്ധ വെയ്ക്കണം. തന്റെ കണക്കുകളെയും നോക്കൂ. നിങ്ങൾ ഇവിടെ വന്നിരിക്കുന്നത് കണക്കുകളെ അവസാനിപ്പിക്കാനാണ്. ഇവിടെ വന്ന് കണക്കുകൾ ഉണ്ടാക്കിക്കൊണ്ടിരുന്ന് ശിക്ഷ അനുഭവിച്ചുകൊണ്ടിരിക്കും എന്നാകരുത്. ഈ ഗർഭജയിലിലെ ശിക്ഷ കുറഞ്ഞതൊന്നുമല്ല. അതുകൊണ്ട് വളരെ പുരുഷാർത്ഥം ചെയ്യണം. ഇവിടെ ലക്ഷ്യം വളരെ ഉയർന്നതാണ്. അതുകൊണ്ട് ശ്രദ്ധയോടുകൂടി നടക്കണം. വികൽപ്പങ്ങളുടെ മേൽ തീർച്ചയായും ജയിക്കണം. ഇപ്പോൾ എത്രത്തോളം നിങ്ങൾ വികല്പങ്ങളുടെ മേൽ വിജയിച്ചിട്ടുണ്ട്, എത്രത്തോളം ഈ നിർസങ്കല്പം അതായത് ദുഃഖ സുഖത്തിൽ നിന്നും വേറിട്ട അവസ്ഥയിൽ ഇരിക്കുന്നുണ്ട്, ഇത് നിങ്ങൾക്ക് സ്വയം തന്നെ അറിയുവാൻ സാധിക്കും. സ്വയത്തെ മനസ്സിലാക്കാൻ സാധിക്കാത്തവർക്ക് ബാബയോട് ചോദിക്കാം. കാരണം നിങ്ങൾ ബാബയുടെ അവകാശികളായതിനാൽ ബാബയ്ക്ക് പറയാൻ സാധിക്കും. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. അമൃതവേളയിൽ എഴുന്നേറ്റ് ബാബയോട് മധുരമധുരമായ ആത്മീയ സംഭാഷണം ചെയ്യണം, പിന്നെ ഭോജനം കഴിക്കുമ്പോഴും ജോലികൾ ചെയ്യുമ്പോഴും ബാബയുടെ ഓർമ്മയിൽ ഇരിക്കണം, ദേഹത്തിന്റെ സംബന്ധങ്ങളെ മറന്ന് ആത്മാക്കൾ സഹോദരസഹോദരന്മാരാണ്, ഈ ദൃഷ്ടി പക്കാ ആക്കണം.
2. വികൽപ്പങ്ങളുടെ മേൽ ജയം പ്രാപ്തമാക്കി ദുഃഖസുഖത്തിൽ നിന്നും വേറിട്ട് നിർസങ്കല്പാവസ്ഥയിലിരിക്കണം. നിയമാനുസൃതം സർവ്വവികാരങ്ങളുടെയും ആഹുതി നൽകി യോഗയുക്തമായിരിക്കണം.

വരദാനം:- ദിവ്യഗുണങ്ങളാകുന്ന പ്രഭുപ്രസാദം കഴിക്കുകയും കഴിപ്പിക്കുകയും ചെയ്യുന്ന സംഗമയുഗീ ഫരിസ്ത സൊ ദേവതയായി ഭവിക്കട്ടെ.

ദിവ്യഗുണം ഏറ്റവും ശ്രേഷ്ഠ പ്രഭുപ്രസാദമാണ്. ഈ പ്രസാദത്തെ നന്നായി വിതരണം ചെയ്യൂ, എങ്ങനെയാണോ പരസ്പരം സ്നേഹത്തിന്റെ അടയാളമായി സ്ഥൂല മധുരം(ടോളി) കഴിപ്പിക്കാറുണ്ട്, അതുപോലെ ഈ ഗുണങ്ങളുടെ മധുരം കഴിപ്പിക്കൂ. ഓരോ ആത്മാവിനും ഏതൊരു ശക്തിയാണോ ആവശ്യമായുള്ളത്, അവർക്ക് തന്റെ മനസാ അതായത് ശുദ്ധവൃത്തി, വൈഭ്രബ്രഷ്ണിലൂടെ ശക്തികളുടെ ദാനം നല്കൂ. കൂടാതെ കർമ്മത്തിലൂടെ ഗുണമൂർത്തിയായി ഗുണം ധാരണ ചെയ്യുന്നതിൽ സഹയോഗം നല്കൂ. എങ്കിൽ ഈ വിദ്യയിലൂടെ സംഗമയുഗത്തിന്റെ ലക്ഷ്യമായ “ഫരിസ്ത സൊ ദേവത” എന്നത് സർവ്വരിലും സഹജമായി പ്രത്യക്ഷത്തിൽ കാണപ്പെടും.

സ്ലോഗൻ:- സദാ ഉന്മേഷ-ഉത്സാഹത്തിൽ ഇരിക്കുക- ഇത് തന്നെയാണ് ബ്രാഹ്മണജീവിതത്തിന്റെ ശ്വാസം.